



Amharic  
አማርኛ  
ግሌት

صفة صلاة  
النبي ﷺ

# የነቢዩ (ሰ.ዐ.ወ) አሰጋገድ ስርዓት

አዘጋጅ:

አብዱልወዘዝ ቢን አብደላህ ቢን ሳዝ

ተርጓሚ:

ጋሊ አባርር አባጉማ

እርማት:

ሼኽ ጆማል ሙሀመድ



# صفة صلاة النبي

صلى الله  
عليه  
وسلم

تأليف

عبد العزيز بن عبدالله بن باز

ترجمة

الداعية غالي أبا بور

مراجعة

الداعية جمال محمد أحمد



Amharic  
አማርኛ  
أمهري

© جمعية الدعوة والإرشاد وتوعية الجاليات بالربوة، ١٤٤٢هـ

فهرسة مكتبة الملك فهد الوطنية أثناء النشر

مركز أصول

صفة صلاة النبي صلى الله عليه وسلم - اللغة الأمهرية. / مركز أصول - ط١ - الرياض،

١٤٤٢هـ

٢٨ ص، ١٢ سم x ١٦,٥ سم

ردمك : ٥-٣٣-٨٣٢٣-٦٠٣-٩٧٨

١- الصلاة ٢- السيرة النبوية

أ. العنوان

١٤٤٢/٢٧٠٠

ديوي ٢، ٢٥٢

رقم الايداع: ١٤٤٢/٢٧٠٠

ردمك : ٥-٣٣-٨٣٢٣-٦٠٣-٩٧٨



This book is the property of the Osoul Center. Permission is granted for it to be stored, transmitted, and published in any print, electronic, or other format - as long as the Osoul Center is clearly mentioned on all editions, no changes are made without the express permission of the Osoul Center, and a high level of quality is maintained.

+966 11 445 4900

+966 11 497 0126

P.O.BOX 29465 Riyadh 11457

osoul@rabwah.sa

www.osoulcenter.com



በአሲህ ስም እጅግ በጣም ርህራሄ  
እጅግ በጣም አዛኝ በሆነው





### መቅደም

ምስጋና ለዓለማቱ ጌታ ለአላህ ይገባው። የአላህ እዝነትና ሰላም በነቢዩ ሙሐመድ፣ በቤተሰቦቻቸውና በባልደረቦቻቸው ላይ ይሰፈን። በመቀጠል ይህችህ አጠር ያለች ጽሑፍ የነቢዩ (ሰዐወ) ሰላት ስረዓት ለማብራራት የተጻፈች ናት። እሷን ያየ ሙስሊም ሁሉ በሰላቱ ዉስጥ ነቢዩ (ሰ.ዐ.ወ) ለመከተል እንድትገባ አቀረብኩለት። ምክንያቱም ነቢዩ (ሰ.ዐ.ወ) እንዲህ ብለዋልና “እኔ ሲሰግድ እንዳያችሁኝ ስገዱ።” ቡኻሪ ዘግበውታል። ማብራሪያውም እንደሚከተለው ይሆናል፡-



**1** ዉዱእን ማዳረስ፡- እሱም አላህ (ሱወ) በቀጣዩ አንቀፅ እንዳዘዘው ዉዱእ በማድረግ ይሆናል፡-

﴿يَا أَيُّهَا الَّذِينَ ءَامَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ﴾ [المائدة: ٦]

“እናንተ ያመናችሁ ሆይ! ወደ ሰላት በቆማችሁ (ለመቆም ባሰባችሁ) ጊዜ ፊቶቻችሁን፣ እጆቻችሁንም እስከ ክርኖች አጠቡ። ራሶቻችሁንም (በውሃ) አብሱ። እግሮቻችሁንም እስከ ቁርጭምጭሚቶች (እጠቡ)።” አልማኢዳ፡6

ነቢዩም (ሰ.ዐ.ወ) እንዲህ አሉ “አላህ ማንኛውንም ሰላት ያለ ጠሃራ (ዉዱእ) አይቀበልም።”

የዉዱእ አደራረግ እንደሚከተለው ይሆናል፡-

ዉዱን በልቡ ብቻ ይነይታል፤ በምላሱ አይናገረውም። ምክንያቱም



ነቢዩ (ሰ.ዐ.ወ) በዉዱም ሆነ በሰላት ዉስጥ ንያን በአንደበት አልተናገሩምና። አላህም በልብ ዉስጥ ያለውን ሲለሚያውቅ መናገሩ አያስፈልግም።

ቀጥሎ “ብስምላህ” (በአላህ ስም) ይላል።

1. በመቀጠል መዳፉን ሦስት ጊዜ ያጥባል።
2. የሚቀጥለው ደግሞ ሦስት ጊዜ አፍን መጉመጥመጥና በአፍንጫው ዉሃን ስቦ በግራ እጁ መልሶ ማስወጣት ይሆናል።
3. በመቀጠል ፊቱን ሦስት ጊዜ ያጥባል። ፊት የሚባለው በጎን ከጆሮ እስከ ጆሮ ሲሆን ከላይ ወደታች ደግሞ ከጭንቅላት ፀጉር ማብቀያ እስከ አገጭ ስር ይሆናል።
4. ቀጥሎም ሁለት እጆቹን ከጣት ጫፍ እስከ ክርኖቹ ድረስ ሶስት ጊዜ ያጥባል። በቀኝ ይጀምርና ግራን ያስከትላል።
5. በመቀጠል ፀጉሩን አንድ ጊዜ ያብሳል። እጆቹን በማርጠብ ከግንባሩ ጀምሮ እስከ ማጅራቱ ያብስና ወደ ጀመረበት ይመለሳል።
6. በመቀጠል ጆሮዎቹን አንድ ጊዜ ያብሳቸዋል። አመልካች ጣቶቹን ጆሮዎቹ ዉስጥ በማስገባት በአውራ ጣቶቹ የጆሮዎቹን ጀርባ ያብሳል።
7. ቀጥሎ ሁለት እግሮቹን ከጣት ጫፎች ጀምሮ ቁርጭምጭሚቶቹን ጨምሮ ያጥባቸዋል። በቀኝ ጀምሮ ግራውን ያስከትላል።
8. የአላህ መልእክተኛ (ሰ.ዐ.ወ) እንዲህ አሉ፡- “ከናንተ መካከል







አንድም ሰው ወዲያን አድርጎ፣ ወዲያውንም አሟልቶ አድርጎና ቀጥሎም “ከአላህ ሌላ በሐቅ የሚመለከ አምላክ እንደ ሌላ እመስክራለው፤ እርሱ አንድ ነው አጋር የለውም። ሙሐመድም ባርያውና መልእክተኛው መሆናቸውን እመስክራለው” ብሎ አይቀርም ስምንቱም የጀነት በሮች ብከፈቱለት እንጅ። ከሷ መካከል በፈለጋት ይገባል።” ሙስሊም ዘግበውታል።



ወደ ቅብላ መዞር

ማንኛውም ሰጋጅ ዬትም ቢሆን በልቡ የሚሰግደው ሰላትን እየነየተ በሙሉ ሰወነቱ ወደ ቅብላ (ከፅባ) መዞር አለበት። ንዖን በአንደበቱ አይናገርም። ምክንያቱም በአንደበት መናገር አልተፈቀደምና። ይልቁንስ ነቢዩ (ሰ.ዐ.ወ) እና ሰሐባዎች ንዖን በአንደበታቸው ሲላልተናገሩ ቢደዱ ትሆናለች። ኢማም ወይም ብቻውን የሚሰግድ ሰው ከሆነ ወደሱ የሚሰግድበትን ነገር ሲትርን (ከለላ ነገር) ፊት ለፊቱ ላይ ያደርጋል። ወደ ቅብላ መዞር የሰላት መስፈርት ነው፤ ግን የተወሰኑ ሰላቶች ወስጥ መስፈርት መሆኑ ይቀራል። እነሱም በፍቅህ ኪታቦች ወስጥ ተዘርዝረዋል።!

ተክቢረት አልኢሕራም ማድረግ፣ የተክቢራ ጊዜ እጅን ማንሳትና ሁለት እጆችን ደረት ላይ ማስቀመጥ



በዐይኑ የሱጁድ ቦታ እያየ ተክቢረት አልኢሕራም (ወደ ሰላት መግቢያ ተክቢራን) “አላሁ አክበር” ብሎ ያደርጋል።

1 ለምሳሌ ሰላት አልኸውፍ፣ በመጓጓዣ ላይ የሚሰገድ ሱና ሰላትና የመሳሰሉት።





ተክቢራ በሚያደርግ ጊዜ እጆቹን እስከ ትከሻው ወይም እስከ ጆሮዎቹ ድረስ ከፍ ያደርጋል።



የቀኝ እጁን መዳፍ በግራ እጁ ላይ አስቀምጦ በደረቱ ላይ ያደርጋል። ይህ ድርጊት ከነቢዩ (ሰ.ዐ.ወ) ተረጋግጧል።



በመቀጠል የሰላት መክፈቻ ዱዓአ ያደርጋል። እሱም የሚከተለው ይሆናል፡-

«اللهم باعد بيني وبين خطاياي كما باعدت بين المشرق والمغرب، اللهم نقني من خطاياي كما ينقى الثوب الأبيض من الدنس، اللهم اغسلني من خطاياي بالماء والتلج والبرد»

“አልላሁምም ባዲድ በይኒ ወበይነ ኸጣያየ ከማ ባዐድተ በይነል መሸሪቂ ወል መግሪቢ። አልላሁምም ነቅቂኒ ሚን ኸጣያየ ከማ ዩነቅቃ አሥ- ሠውቡ-ል-አብየዱ ሚነድ-ደነሲ። አልላሁምም ኢግሲልኒ ሚን ኸጣያየ ቢልማኢ ወሥ-ሠልጂ ወልበረዲ።”

ትርጉሙም፡- «አላህ ሆይ! በምስራቅና ምዕራብ መካከል ያራራቅከውን ያህል በኔና በኃጢአቴ መካከልም አራርቅ። አላህ ሆይ! ነጭ ልብስ ከእድፍ እንደሚጸዳው ሁሉ እኔንም ከኃጢአቴ አጽዳኝ። አላህ ሆይ! ከኃጢአቴ በውሃ፣ በቀዝቃዛ ውሃ እና በበረዶ እጠባኝ።»

«سبحانك اللهم وبحمدك وتبارك اسمك وتعالى جدك ولا إله غيرك»





“ሱብሐነኩ-ልላሁመ፥ ወቢሐምዲከ፥ ወተባረከ ኢስሙከ፥ ወተዓላ ጀድዱከ፥ ወላ ኢላህ ገይሩከ”

ትርጉም፡- «አላህ ሆይ! አንተን ከማመስገን ጋር አጠረፃለውኝ፡፡ ስምህም ተባረከ፡፡ ክብርህም ከፍ አለ፡፡ ካንተ ሌላ በሐቅ የሚመለከ አምላክ የለም፡፡»

ከዚህ ሌላ ያለውን ከነቢዩ (ሰ.ዐ.ወ) መምጣታቸው የተረጋገጠውን የመክፈቻ ዱዓእ ቢያደርግም ችግር የለውም፡፡ በላጩ እነዚህን ዱዓ ቀያይሮ በተለያየ ጊዜ ማድረግ ነው፡፡ በዚህ መልክ ሙሉ በሙሉ ነቢዩን (ሰ.ዐ.ወ) መከተል ይቻላል፡፡ ቀጥሎ እንዲህ ይላል፡-

أعوذ بالله من الشيطان الرجيم، بسم الله الرحمن الرحيم،

ከአላህ እዝነት ከተባረረ ሸይጣን በአላህ (ሱወ) እጠበቃለውኝ፡፡ በአላህ ስም እጅግ በጣም ርኅሩህ በጣም አዛኝ በኾነው፡፡

በመቀጠል ሱረት አልፋቲሐን ይቀራል፡፡ ምክንያቱም ነቢዩ (ሰ.ዐ.ወ) የሚከተለውን ብለዋል፡- “ፋቲሐን ያልቀራ ሰው ሰላት የለውም፡፡” ቀጥሎ “አሚን” ይላል፡፡ ከፍ ተድርገው በሚቀሩ ሰላቶች ውስጥ ድምፁን ከፍ ያደርጋል፤ ዝቅ በሚደረገው ውስጥም ዝቅ ያደርጋል፡፡ በመቀጠል ከቁርአን የገራለትን ይቀራል፡፡ የሚመረጠው በዙህር፣ ዐስርና መግራብ ሰላት ላይ መካከለኛ ርዝመት ያላቸውን ሱራዎች መቅራት ሲሆን ሱብሐ ሰላት ላይ ደግሞ ረዣዥሞቹን ይቀራል፡፡ መግራብ ላይ ደግሞ አንድ አንዴ ከረዣዥሞቹ ሲሆን ሌላ ጊዜ ደግሞ አጫጭሮችን ይቀራል፡፡ ምክንያቱም በዚህ መልኩ ከነቢዩ (ሰ.ዐ.ወ) ሐዲስ ተዘግቧልና፡፡







7

ተከቢራ እያለ እጆቹን እስከ ትከሻው ወይም ጆሮዎቹ ድረስ ከፍ እያደረገ ሩኩዕ ይወርዳል (ያጎነብሳል)። ጭንቅላቱን በወገቡ ልክ ያደርጋል። ጣቶቹን ለያይቶ ጉልበቱ ላይ ያደርጋል። ሱጁዱ ውስጥ ተረጋግቶ ቀጣዩን ዚክር ያደርጋል፡-

«ሱብሐነ ረብየል ዐዚም»

ትርጉሙም፡ ታላቁ ጌታዬ ላንተ ከማይገባህ ሁሉ ጥራት ይገባህ የሚወደደው ይህን ዚክር ሶስትና ከዚያ በላይ መደጋገም ነው። ከሱ ጋርም ቀጣዩን ዚክር ቢጨምር ይወደዳል፡-

«ሱብሐነከልላሁመ ረበና ወቢሐምዲከ፣ አሏሁምመ ኢግፊር ሊ»

ትርጉም፡- «አላህ ሆይ! አንተን ከማመስገን ጋር አጠራሃለው። አላህ ሆይ፣ ማረኝ»

8

እጆቹን እስከ ትከሻው ወይም ጆሮዎቹ ድረስ ከፍ እያደረገ ከሩኩዕ ይነሳል። ኢማም ወይም ብቻውን የሚሰግድ ሰው ከሆነ ቀጣዩን ዚክር ይላል፡-

ሰሚዐላሁ ሊመን ሐሚደህ

ትርጉም፡ አላህ እሱን ያመሰገነ ሰውን ይሰማል።

ሁሉም ሰጋጅ ረበና ወለከል ሐምዱ» (ጌታችን ሆይ! ምስጋና ያንተ ነው) ማለት ግዴታ ነው። ቆመው ባሉበት የሚቀጥለውን ዚክር ቢያደርጉ ይመረጣል፡-



«ربنا ولك الحمد حمداً كثيراً طيباً مباركاً فيه ملء السموات وملء الأرض وملء ما بينهما وملء ما شئت من شيء بعد أهل الثناء والمجد أحق ما قال العبد وكلنا لك عبد، اللهم لا مانع لما أعطيت ولا معطي لما منعت ولا ينفع ذا الجد منك الجد»

«አልላሁምመ ረበና ወለከል ሐምዱ፥ ሚልአስ-ሰማዋቲ ወሚልአ-ል-አርዲ፥ ወሚልአ ማ ሺእተ ሚን ሸይኢን በዕዱ። አህለሥ-ሠናኢ ወል-መጅዲ፤ አሐቅቁ ማ ቃለል ዐ-በዱ ወኩልሉና ለከ ዐ-በዱን፥ አልላሁምመ ላ ማኒዐ ሊ.ማ አዕጠይተ፥ ወላ ሙዕጢየ ሊ.ማ መነዕተ፥ ወላ የንፈ.ዐ. ዘል ጀድዲ ሚንከ-ል-ጀድዱ።»

“ጌታችን ሆይ! ምስጋና የሚገባው ላንተ ነው። መልካም፣ ብዙ፣ የተባረከ ምስጋናን አመሰግንሃለው። በሰማያት ሙሉ በመሬት ሙሉ፣ እንዲሁም አንተ በፈለግከው ነገር ሁሉ የሚሞላ (ምስጋናን አመሰግንሃለው)። የውዳሴና የክብር ባለቤት የሆንክ ጌታ ሆይ! ሁላችንም ላንተ ባሪያዎች ነንና፤ ባሪያህ ካለ ሁሉ እወነተኛው ቃል “አላህ ሆይ! የሰጠኸውን የሚነሳ፣ የከለከልከውን የሚሰጥ የለም። ባለ ንብረትን ካንተ ቅጣት ንብረቱ ቅንጣት አይፈይደውም” የሚል ነው።

በዚህ ጊዜም ከሩኩዕ በፊት እንዳደረገው እጆቹን በደረቱ ላይ ማስቀመጥ ይወደዳል። ምክንያቱም ይህንን የሚያመላክት ሐዲስ ከዋእል ቢን ሑጅር እና ሰህል ቢን ሰዕድ (ረዐ) ተዘግበዋልና።



ተከቢራ እያለ ሱጁድ ይወርዳል። ከተመቸው ከእጆቹ በፊት ጉልበቶቹን መሬት ላይ ያስቀምጣል። ካልተመቸው ደግሞ እጆቹን







ከጉልበቶቹ ያስቀድማል። የእግሮቹና የእጆቹን ጣቶች ወደ ቅብላ ያዞራል። የእጆቹን ጣቶች ገጣጥሞ በመዘርጋት ሱጁድ ያደርጋል። ሱጁድ በሰባት አካላት ይደረጋል፡- ግንባር ከአፍንጫ ጋር፣ ሁለቱ እጆች፣ ሁለቱ ጉልበቶች እና የእግር ጣቶች ዉስጠኛው ክፍል ናቸው። ሱጁድ ዉስጥ ቀጣዩን ዚክር ይላል፡-

«ሱብሐነ ረብየል አዕላ»

ትርጉም፡- የላቅክ ጌታዬ ላንተ ከማይገባህ ሁሉ ጥራት ይገባህ።

ይህን ዚክር ሶስትና ከዚያ በላይ ብያደርግ ይመረጣል። በተጨማሪ ቀጣዩን ዚክር ብያደርግ ይወደዳል፡-

«ሱብሐነከልላሁመ ረበና ወቢሐምዲከ፣ አሏሁምመ ኢግፊር ሊ»

ትርጉም፡- «አላህ ሆይ! ከምስጋናህ ጋር አጠረሃለው። አላህ ሆይ፣ ማረኝ»

ሱጁድ ዉስጥ ዱዓእን ማብዛት ይወደዳል። ምክንያቱም ነቢዩ (ሰ.ዐ.ወ) እንዲህ ይላሉ፡- “ሩኩዕ ላይ አላህን አልቁት። ሱጁድ ላይ ደግሞ ዱዓን አብዙ። ተቀባይነት ልታገኙ ተስፋ አለውና።” የዱንያና የአኸራ ጥሩ ነገርን አላህን ይለምናል። ሰላቱ ዋጅብም ሆነ ሱና ቢሆን ችግር የለውም። የእጆቹን ጡንቻዎች ከጎኖቹ፣ ሆዱን ከጭኖቹ እና ጭኖቹን ከባቶቹ ያራርቃል። ክንዶቹንም ከመሬት ላይ ያነሳል። ምክንያቱም ነቢዩ (ሰ.ዐ.ወ) እንዲህ ይላሉ፡- “ሱጁድ ዉስጥ ተስተካከሉ፤ አንዳችሁ ዉሻ እጆቹን እንደ ሚዘረጋ አትዘርጉ።”



ተክቢራ እያለ ከሱጁዱ ይነሳል። ግራ እግሩን ዘርግቶ









ይቀመጥበታል። የቀኝ እግሩን ጣት ተክሎ ያቆማል። ሁለት እጆቹን በጭኖቹ ወይም ጉልበቶቹ ላይ ያስቀምጣል። ቀጣዩንም ይላል፡-

“አሏሁምም ኢግሬር ሊ፣ ወርሐምኒ፣ ወህዲኒ፣ ወርዙቅኒ፣ ወዓፊኒ፣ ወጅቡርኒ።”

ትርጉሙም፡- “አላህ ሆይ! ማረኝ። እዘንልኝም። ቅኑን ጎዳናም ምራኝ። ሲሳይም ለግሰኝ። ጤነኛም አድርገኝ። ጉድለቴንም ጠግንልኝ።” በዚህ ጊዜ ተረጋግቶ ይቀመጣል።



ተክቢራ ብሎ ሱጁድ ያደርጋል። በመጀመርያው ሱጁድ ላይ ያደረገውን ይደግማል።



አሁንም ተክቢራ ብሎ ይነሳል። አጠር ያለች ጊዜ በሁለት ሱጁዶች መሀከል ያለችዋን ያክል ቆይታ ይቀመጣል። እሷም “ጀልሰት አል-ኢስትራሐ” ትባላለች። እሷ ሱና ናት፣ ትወደዳለችም። ብተዋትም ችግር የለውም። በሷ ዉስጥ ዱዓም ሆነ ዚክር የለም። ቀጥሎም ከተመቸው በጉልበቱ ላይ ተደግፎ ወደ ሁለተኛው ረከዓ ይነሳል። ካልተመቸው ደግሞ በእጆቹ መሬት ላይ ተደግፎ ይነሳል። በመቀጠል ሱረት አል-ፋቲሐና የገራላትን ሱራ ይቀራል። በመጀመርያው ረከዓ ላይ ያደረገውን አይነት በዚኛውም ይደግማል።



ሰላቱ ሁለት ረከዓ ብቻ ለምሳሌ ሱብሒ፣ ጁሙዓና ዒድ አይነት ከሆነ ከሁለተኛ ሱጁድ ሲነሳ የቀኝ እግሩን ጣት ተክሎ







ግራ እግሩን ዘርግቶ ይቀመጥበታል። ቀኝ እጁን በቀኝ ጭኑ ላይ ያስቀምጣል። ሁሉንም ጣቶቹን ጨብጦ በአመልካች ጣት ብቻ ተውሒድን ያመላክታል። የቀኝ እጁን ትንሿን ጣትና የቀለበት ጣቱን ጨብጦ አውራ ጣቱን ከመካከለኛው ጣት ጋር ቀለበት ብሰራና በአመልካች ጣቱ ብያመላክትም መልካም ነው። ሁለቱም ስርዓቶች ከነቢዩ (ሰ.ዐ.ወ) ተገኝተዋልና። የሚመረጠው እነዚህን ቀያይሮ የተለያየ ጊዜ መስራት ነው። ግራ እጁን በግራ ጭኑና ጉልበቱ ላይ ያስቀምጣል። ቀጥሎም በዚሁ አቀማመጥ ላይ እያለ ተሽሁድ (አት-ተሕያቱን) ይቀራል። እሱም የሚቀጥለው ነው።-

التحيات لله، والصلوات، والطيبات، السلام عليك أيها النبي ورحمة  
الله وبركاته، السلام علينا وعلى عباد الله الصالحين، أشهد ألا إله  
إلا الله، وأشهد أن محمدا عبده ورسوله.

“አት-ተሕያቱ ሊልላሂ፣ ወስ-ሶለዋቱ ወጥ-ጣይዩባቱ። አስ-ሰላሙ ዐለይክ አይዩሃን- ነቢዩ ወረሕመቱልላሂ ወበረካቱሁ። አስ-ሰላሙ ዐለይና ወዐላ ዒባዲልላሂ አስ-ሷሊሒን። አሽሁዱ አን ላ ኢላህ ኢልለ-ልላህ ወአሽሁዱ አንነ ሙሐመድን ዐብዱሁ ወረሱሉሁ።”

ትርጉሙም፡- ከብሮች ሁሉ የአላህ ናቸው፤ ፀሎቶችና መልካም ነገሮችም። አንቱ ነቢይ ሆይ! ሰላም ባንቱ ላይ ይሁን፤ የአላህ እዝነትና በረከቱም። ሰላም በኛና በደጋግ የአላህ ባሮች ላይ ይሁን። ከአላህ ሌላ በሐቅ የሚመለከ አምላክ እንደ ሌላ እመስክራለዉ፤ ሙሐመድም የአላህ ባርያና መልእክተኛው መሆናቸውን እመስክራለዉ።

ከዚህ በመቀጠል በነቢዩ (ሰ.ዐ.ወ) ላይ ሰለዋትና በረከትን ያወርዳል። እሱም የሚከተለው ነው።-





اللهم صل على محمد، و على آل محمد، كما صليت على إبراهيم و على آل إبراهيم، إنك حميد مجيد، و بارك على محمد، و على آل محمد، كما باركت على إبراهيم، و على آل إبراهيم إنك حميد مجيد  
 ያአላህ ሆይ! በኢብራሂምና በቤተሰቦቹ ላይ እዝነትን እንዳወረድክ ሁሉ በሙሐመድና በቤተሰቦቹ ላይ እዝነትህን አወርድ። አንተ ምሰጉንና የላቅክ ነህና። በኢብራሂምና በቤተሰቦቹ ላይ በረከት እንዳወረድከው ሁሉ በሙሐመድና በቤተሰቦቹ ላይ በረከት አወርድ፤ አንተ ምሰጉንና የላቅክ ነህና። ከአራት ነገሮች እንዲህ በማለት በአላህ ይጠበቅ፡-

«اللهم إني أعوذ بك من عذاب جهنم ومن عذاب القبر ومن فتنة المحيا والممات ومن فتنة المسيح الدجال»

«አላህ ሆይ! እኔ ከጀህነም ቅጣት፣ ከቀብር ቅጣት፣ ከሕይወት ውስጥ እና ከሞት በኋላ ከሚከሰት ፈተና፣ እንዲሁም ከአል-መሲክ አድ-ደጃል ክፋት ፈተና ባንተ እጠበቃለሁ።»

ከዚያን ከዱንያና አክራ ጥሩ ነገር አላህን ይለምናል። ለወላጆቹ ወይም ሌሎች ሙስሊሞች ዱዓእ ቢያደርግ ችግር የለውም። ሰላቱ ዋጅብ ወይም ሱና ልሆን ይችላል። ነቢዩ (ሰ.ዐ.ወ) ኢብን መስዑድን ሲያስተምሩ የተናገሩት ቀጣዩ ንግግር ሁሉንም ያጠቃልላል፡-  
 “ቀጥሎም የፈለገውን ዱዓእ መርጦ ያድርግ።” በሌላ ዘገባ ደግሞ “ከልመና የፈለገውን ይምረጥ” አሉ። ይህ ደግሞ በአዱንያም ሆነ በአክራ የሚጠቅመውን ሁሉ ያካትታል። ከዚያም በቀኙና በግራው “አሰላሙ ዐለይኩም ወረሕመቱላህ” (ሰላም በናንተ ላይ ይሁን! የአላህ እዝነትም) በማለት ያሰላምታል።





ሰላቱ እንደ መግርብ ሶስት ረከዓ ወይም እንደ ዙህር፣ ዐስርና ዕሻእ አራት ከሆነ ያሳለፍነውን አት-ተሕያቱ ቀርቶ በሱ ላይ ሰለዋትን ይጨምራል። በመቀጠል “አላሁ አከበር” እያለ፣ እጆቹን እስከ ትከሻው ወይም ጀሮው ድረስ እያነሳ፣ በጉልበቱ ላይ ተደግፎ ይነሳል። እጆቹን እንደ በፊቱ በደረቱ ላይ ያስቀምጣል። ፋቲሐን ብቻ ይቀራል። ዙህር ሰላት ውስጥ አንድ አንዴ በሶስተኛና አራተኛ ረከዓ ላይ ከፋቲሐ ሌላ ያለውን ብጨምር ችግር የለውም። ይህንን የሚያመላክት ነገር ከነቢዩ (ሰ.ዐ.ወ) በአቡ ሰዒድ ሐዲስ ውስጥ ተረጋግጧልና። ከዚያን መግርብ ላይ በሶስተኛ ረከዓ፣ በዙህር፣ ዐስርና ዕሻእ አራተኛ ረከዓ ላይ ያሳለፍነውን አት-ተሕያቱ ቀርቶ ዱዓእም አድርጎ በቀኙና በግራው ያሰላምታል። ቀጥሎ ሶስት ጊዜ “አላህን ምህረት” ይጠይቃል (አስተግፍሩላህ) ይላል። በመቀጠል “አልሷሁምመ አንተስ-ሰላሙ ወሚንከስ- ሰላሙ ተባረክተ ያ ዘ-ል-ጀላሊ ወል-ኢክራም” ይላል።

ትርጉሙም፡- “አላህ ሆይ! አንተ ሰላም ነህ። የሰላም ምንጭም ነህ። የልዕልናና የልቅና ባለቤት የሆንከው አላህ ሆይ! ክብር ላንተ ይሁን።” ኢማም ከሆነ ወደ ሰዎች ሳይዘር ዚክሩን ይላል። ከዚያም የሚቀጥለውን ዚክር ያደርጋል፡-

لا إله إلا الله وحده لا شريك له، له الملك وله الحمد وهو على كل شيء قدير، اللهم لا مانع لما أعطيت ولا معطي لما منعت ولا ينفع ذا الجدمك الجد، لا حول ولا قوة إلا بالله، لا إله إلا الله ولا نعبد إلا





إياه له النعمة وله الفضل وله الثناء الحسن لا إله إلا الله مخلصين له الدين ولو كره الكافرون

ላ ኢላህ ኢልለልላህ ወሕደሁ ላ ሸሪከ ለሁ ለሁ-ል-ሙልኩ ወለሁ-ል-ሐምዱ ወሁ-ወ ዐላ ኩልሊ ሸይኢን ቀዲር አልላሁምሙ ላ ማኒዐ ሊማ አዕጣይተ፣ ወላ ሙዕጢየ ሊማ መነዕተ፣ ወላ የንፈዑ ዘል ጆድዲ ሚንከ-ል-ጆድዲ። ላሐውለ ወላቁወተ እላ ብላህ፣ ላ እላህ እለላህ ወላነዕቡዱ እላ እያሁ፣ ለሁን-ንዕመቱ ወለሁ-ልፊድሉ ወለሁ-ሰ-ሰናእ አልሐሰን። ላ እላህ እለላህ ሙኸልሲነ ለሁድ-ዲነ ወለው ከርሀል ካፊሩን።

ትርጉም:- ከአላህ ሌላ በሐቅ የሚመለከ አምላክ የለም፤ እርሱ አንድ ነው አጋርም የለውም። እርሱ በሁሉም ነገር ላይ ቻይ ነው። ንግስና የርሱ ነው። ምስጋናም ሁሉ ለርሱ ነው። እርሱ በሁሉም ነገር ላይ ቻይ ነው። አላህ ሆይ! ለሰጠኸው ከልካይ፣ ለከለከልከው ሰጭ የለውም። ባለ ንብረትን ካንተ ቅጣት ንብረቱ ቅንጣት አይፈይደውም። ዘዴም ሆነ ኅይል ካንተ ወጭ አይገኝም። ከአላህ ሌላ በሐቅ የሚመለከ አምላክ የለም። ከእርሱ ሌላ ምንም ነገር አናመልክም። ፀጋም የርሱ ነው። ትሩፋትም የርሱ ነው። ጥሩ ወዳሴም የርሱ ነው። ከአላህ ሌላ በሐቅ የሚመለከ አምላክ የለም። ሙሽርኮች ብጠሉትም ኅይማኖትን ለርሱ ጥርት አድርገን (እንገዘዋለን)።

33 ጊዜ አላህን ያጠራል (ሱብሐን አላህ ይላል)፣ 33 ጊዜ ያመሰግነዋል (አልሐምዱ ሊላህ ይላል)፣ 33 ጊዜ ያሊቀዋል (አላሁ አክበረ ይላል)። እነዚህ ዘጠና ዘጠኝ ይሆኑለታል። ሙቶ ለመሙላት ቀጣዩን ዚከር ይላል፡-





لا إله إلا الله وحده لا شريك له، له الملك وله الحمد وهو على كل شيء قدير

ከአላህ ሌላ በሐቅ የሚመለከ አምላክ የለም፤ እርሱ አንድ ነው አጋርም የለውም። እርሱ በሁሉም ነገር ላይ ቻይ ነው።

ቀጥሎ ከሁሉም ዋጅብ ሰላት በኋላ አየት አልኩርሲይ፣ ሱረት አልኢኸላስ፣ ሱረት አልፈለቅና ሱረት አን-ናስ ይቀራል።

ከሱብሒና መግራብ ሰላት በኋላ የመጨረሻ ሰላቱን ሱራዎች ሦስት ጊዜ ቢደጋግም ይወደዳል። እነዚህ ሁሉ ከነቢዩ (ሰ.ዐ.ወ) ተዘግበዋል። እነዚህ ዚክሮች ሱና ናቸው፣ ዋጅብ አይደሉም። ሁሉም ሙስሊም ሴትም ሆነ ወንድ ከዙህር ሰላት በፊት አራት ረከዓ፣ ከዙህር በኋላ ሁለት ረከዓ፣ ከመግርብ ሰላት በኋላ ሁለት ረከዓ፣ ከዕሻእ በኋላም ሁለት ረከዓና ከሱብሒ ሰላት በፊት ሁለት ረከዓ መስገድ ይችላል። አንድ ላይ አስራ ሁለት ረከዓ ይሆናሉ። እነዚህ ረከዓዎች “ራቲባ” ይባላሉ። ምክንያቱም ነቢዩ (ሰ.ዐ.ወ) አገር ዉስጥ እያሉ አይተውዋቸውም ነበር። መንገድ ላይ ግን ከሱብሒ በፊት ያለው ሁለቱ ረከዓና ውትርን ብቻ ሰግደው ሌላውን ይተዋሉ። እነዚህን ግን አገርም ሆኑ ጉዞ ላይም እያሉ ይጠብቋቸዋል። በላጩ ውትርም ሆነ እነዚህን ራቲባዎች ቤትህ ዉስጥ መስገድህ ነው። መስጅድ ዉስጥ ቢሰግድም ችግር የለውም። ምክንያቱም ነቢዩ (ሰ.ዐ.ወ) እንዲህ አሉ፡- “ከግዴታ ሰላቶች ውጭ ለሰውየው በላጩ ሰላት ቤቱ ውስጥ የሚሰግደው ነው።” እነዚህን ረከዓዎች መጠባበቅ ጀነት ለመግባት ምክንያት ይሆናል። ነቢዩ (ሰ.ዐ.ወ) እንዲህ አሉ፡- “በቀንና በሌሊት






አስራ ሁለት ረከዐዎችን ሱና የሰገደ በነርሱ ሰበብ አላህ ጀነት ውስጥ ቤት ይገነባለታል።” ሙስሊም ሰሊጽ ኪታቡ ዉስጥ ዘግቦታል።

ከዐስር በፊት አራት፣ ከመግርብ በፊት ሁለትና ከዲቫእ በፊትም ሁለት ረከዓ ብሰግድ መልካም ነው። ምክንያቱም ይህንን የሚያመላክት ሐዲስ ከነቢዩ (ሰ.ዐ.ወ) ተዘግቦዋልና።

አላህ ሐቅን ይወፍቀን። የአላህ እዝነትና ሰላም በነቢያችን ሙሐመድ፣ በቤተሰቦቻቸው፣ በባልደረቦቻቸውና እስከ ቅያማ ድረስ በጥሩ እነሱን በተከተለ ላይ ይሰፈን!!!








# IslamHouse.com

 IslamHouseAM/  Bengali.IslamHouse  islamhouse.com/am/

 channel/UC0T\_q-4JkqIMTfmx1L3kTw

For more details visit  
[www.GuideToIslam.com](http://www.GuideToIslam.com)



contact us :Books@guidetoislam.com

 Guidetoislam.org  Guidetoislam1  Guidetoislam  www.Guidetoislam.com



**المكتب التعاوني للدعوة وتوعية الجاليات بالربوة**

هاتف: +٩٦٦١١٤٤٥٤٩٠٠ فاكس: +٩٦٦١١٤٩٧٠١٣٦ ص ب: ٢٩٤٦٥ الرياض: ١١٤٥٧

**ISLAMIC PROPAGATION OFFICE IN RABWAH**


P.O.BOX 29465 RIYADH 11457 TEL: +966 11 4454900 FAX: +966 11 4970126





## የነቢዩ (ሰ.ዐ.ወ) አሰጋገድ ስርዓት

ሶላትን በትክክል መስገድ በጣም አንገብጋቢ ጉዳይ ነው ይህ መጽሃፍ ስለ ነቢያቸን ሶ/ዐ/ወ/ ሶላት ትምህርት በውስጡ ይዘዋል አንብበው ዕውቀት እንድቀስሙ ተስፋ እናደርጋለን።



IslamHouse.com



مركز الأصول  
Osoul Center  
www.osoulcenter.com

